

>

Title: Need to conduct a high-level enquiry into the alleged irregularities in procurement of wheat in Hoshangabad Parliamentary Constituency of Madhya Pradesh.

श्री उदय प्रताप सिंह (होशंगाबाद): सभापति महोदय, मुझे यहां से बोलने की इजाजत दी जाए। मैं बहुत महत्वपूर्ण विषय आपके समक्ष रखना चाहता हूँ। मेरे संसदीय क्षेत्र होशंगाबाद, नरसिंहपुर में महत्वपूर्ण गेहूँ खरीद में गंभीर भ्रष्टाचार हो रहा है। मेरे संसदीय क्षेत्र में प्रशासनिक अधिकारियों एवं स्थानीय सरकार के नेताओं ने मिल कर गेहूँ परिवहन में बड़ा घोटाला, पिछले वर्ष लगभग 200 ट्रक गायब कर के किया था। विगत 12 मई तक लगभग 20 ट्रक पकड़ाए जा चुके हैं। इस आशय की खबर स्थानीय पुलिस को भी है। मैं सदन के माध्यम से वहां के नव दुनिया अखबार को, राज एक्सप्रेस भोपाल को, पत्रिका भोपाल को, एक्सप्रेस भोपाल को, भास्कर भोपाल को, प्रदेश टुडे भोपाल को धन्यवाद देना चाहूंगा जिन्होंने बहुत गंभीरता से इस मुद्दे को प्रशासन के सामने रखा है। मेरा अनुरोध है कि जहां प्रदेश की सरकार को बारदाना खरीदने के लिए 1800 रुपये प्रति विंटल के हिसाब से केंद्र की सरकार राशि देती है, 1285 रुपये उन्हें किसान को भुगतान करना पड़ता है। लगभग साढ़े पांच सौ रुपये में उन्हें गेहूँ खरीदना है, ट्रान्स्पॉर्टेशन करना है, उसकी सुरक्षा करनी है। सरकार समय पर बारदाना नहीं दे पा रही है। दूसरी तरफ भ्रष्टाचार कर के, परिवहन में भ्रष्टाचार कर के स्थानीय किसानों को प्रताड़ित किया जा रहा है। यह बहुत ही गलत बात है। एक तरफ किसानों की हत्या की जा रही है। पुलिस की गोली से किसान मारे जा रहे हैं। दूसरी तरफ परिवहन में घोटाला हो रहा है। मेरा आपके माध्यम से अनुरोध है कि केंद्र की सरकार एक उत्तरवर्तीय जांच कराए, आवश्यक हो तो सीबीआई जांच कराए क्योंकि कल मुख्यमंत्री ने स्वयं स्वीकार किया है कि प्रदेश में अब भ्रष्टाचार का गेहूँ खरीदना बंद होना चाहिए। ...(व्यवधान)

MR. CHAIRMAN: Nothing will go on record.

*(Interruptions)**